
Sabharanjana Shatakam

——
ಸಭಾರಂಜನಶತಕಂ

——
Document Information



Text title : sabhAranjanashatakam Neelakantha Dikshita

File name : sabhAranjanashatakam.itx

Category : shiva, nIlakaNThadIkShita, shataka

Location : doc_shiva

Author : Nilakantha Dikshitar

Latest update : March 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org



ಸಭಾರಂಜನಶತಕಂ



.. ಶ್ರೀಃ ..

ಷಡ್ಧರ್ಶನೀಪರಿಜ್ಞಾನಮಂಡಿತೈರಿವ ಪಂಡಿತೈಃ .
ಸ್ತಂಭೈಶ್ಚಿತ್ತೈರ್ವಿತಾನೈಶ್ಚ ಸಭಾ ಕಿಮವಭಾಸತೇ .. 1..
ಸಂತಿ ಸರ್ವವಿಧಾ ಮರ್ತ್ಯಾ ನ ಸಂತೈಕೇ ವಿಪಶ್ಚಿತಃ .
ಅಸೂರ್ಯೇಣೇವ ಲೋಕೇನ ಕಿಂ ತೇನ ವಿಷಯೇಣ ನಃ .. 2..
ಉದ್ಯಂತು ಶತಮಾದಿತ್ಯಾ ಉದ್ಯಂತು ಶತಮಿಂದವಃ .
ನ ವಿನಾ ವಿದುಷಾಂ ವಾಕ್ಯೈರ್ನಶ್ಯತ್ಯಾಭ್ಯಂತರಂ ತಮಃ .. 3..
ಬಹುಭ್ಯೋ ಬಹು ಬೋಧಧ್ಯವ್ಯಂ ಬಹುಧಾ ಬಹುವಾಸರಾನ್ .
ಬಹುಕಲ್ಪಶತಸ್ಥಾಯಿ ಲಬ್ಧಂ ಬಹುವಿಧಂ ಯಶಃ .. 4..
ಪಾಷಾಣಾಃ ಸರ್ವ ಏವೈತೇ ಪದ್ಮರಾಗೇಷು ಕೋ ಗುಣಃ .
ಪ್ರಕಾಶಃ ಕಶ್ಚಿದತ್ರಾಸ್ತೇ ಪರತ್ರ ಸ ನ ವಿದ್ಯತೇ .. 5..
ಜಾತ್ಯಂಧಾ ಜಾತಿಬಧಿರಾ ಜಾತಿಮೂಕಾಶ್ಚ ತೇ ಜನಾಃ .
ಸಮ್ಯಗಾರಾಧಿತಾ ಯೈರ್ನ ಸಂತೋ ವಿಜ್ಞಾನಸಿಂಧವಃ .. 6..
ಅಪಿ ಮಾನುಷ್ಯಕಂ ಲಬ್ಧ್ವಾ ಭವಂತಿ ಜ್ಞಾನಿನೋ ನ ಯೇ .
ಪಶುತೈವ ವರಂ ತೇಷಾಂ ಪ್ರತ್ಯವಾಯಾಪ್ರವರ್ತನಾತ್ .. 7..
ಕಿಂ ಪರೋಕ್ಷಂ ಕಿಮಧ್ಯಕ್ಷಂ ಕಿಂ ಲಭ್ಯಂ ಕಿಂ ನು ದುರ್ಲಭಂ .
ಸರ್ವಮೈಂದ್ರಿಯಿಕಂ ವಸ್ತು ಸರ್ವೇ ಕರಗತಂ ಸತಾಂ .. 8..
ಸ್ಥಾವರಾ ಜಂಗಮಾ ಮರ್ತ್ಯಾ ಬ್ರಾಹ್ಮಣಾ ಮುನಯಃ ಸುರಾಃ .
ಶಿವ ಇತ್ಯಪ್ಯಮೀ ಭೇದಾಶ್ಚಿದುತ್ಯರ್ಷನಿಬಂಧನಾಃ .. 9..
ವಿದ್ಯುಜ್ಜಲಧರೋ ವೃಷ್ಟಿಶ್ಚಂದ್ರಾರ್ಕೌ ಸಾಗರಾ ಇತಿ .
ಸರ್ವಮದ್ಭೂತಮಜ್ಞಾನಾಂ ಜಾನತಾಂ ತು ನ ಕಿಂಚನ .. 10..
ತತ್ರ ತತ್ರ ಸ್ಥಿತೈರ್ಜ್ಞಾನಕರಣೈರಿವ ವಿಗ್ರಹಃ .
ವಿದ್ವದ್ಭಿಃ ಶೋಭತೇ ದೇಶಸ್ತ್ರೈರ್ವಿಹೀನಸ್ತ್ವ ಮಂಗಲಃ .. 11..
ಅಮಲೀಮಸಮಚ್ಛಿದ್ರಮಕೇಯಮತಿಸುಂದರಂ .
ಅದೇಯಮಪ್ರತಿಗ್ರಾಹ್ಯಮಹೋ ಜ್ಞಾನಂ ಮಹಾಧನಂ .. 12..
ಸಂದರ್ಭಶಕ್ತಿಹೀನಾನಾಂ ಶಬ್ದಾಭ್ಯಾಸೋ ವೃಥಾಶ್ರಮಃ

ಮುಗ್ಧಾನಿ ಲಬ್ಧ್ವಾ ಪುಷ್ಪಾಣಿ ಮುಂಡಿತಃ ಕಿಂ ಕರಿಷ್ಯತಿ .. 13..
ಶಾಸ್ತ್ರೇಷು ದುರ್ಗ್ರಹೋಽಪ್ಯರ್ಥಃ ಸ್ವದತೇ ಕವಿಸೂಕ್ತಿಷು .
ದೃಶ್ಯಂ ಕರಗತಂ ರತ್ನಂ ದಾರುಣಂ ಘಣಿಮೂರ್ಧನಿ .. 14..
ಆಂಜನೈಃ ವ್ಯವಹಾರಾಣಾಮಾರ್ಜವಂ ಪರಮಂ ಧಿಯಾಂ .
ಸ್ವಾತಂತ್ರ್ಯಮಪಿ ತಂತ್ರೇಷು ಸೂತೇ ಕಾವ್ಯಪರಿಶ್ರಮಃ .. 15..
ಸಾಹಿತ್ಯವಿದ್ಯಾಹೀನಾನಾಂ ಸರ್ವಶಾಸ್ತ್ರವಿದಾಮಪಿ .
ಸಮಾಜಂ ಪರಿಪಶ್ಯಂತಿ ಸಮಜಂ ಬುದ್ಧಿಶಾಲಿನಃ .. 16..
ಅಶಿಕ್ಷಿತಾನಾಂ ಕಾವ್ಯೇಷು ಶಾಸ್ತ್ರಾಭ್ಯಾಸೋ ನಿರರ್ಥಕಃ .
ಕಿಮನ್ಯನುಪನೀತಸ್ಯ ವಾಜಪೇಯಾದಿಭಿರ್ಮಖೈಃ .. 17..
ಅಂಧಾ ವಿದ್ವಜ್ಜ ನೈರ್ಹೀನಾ ಮೂಕಾ ಕವಿಭಿರುಜ್ಜಿತಾ .
ಬಧಿರಾ ಗಾರಾಕೈರ್ಹೀನಾ ಸಭಾ ಭವತಿ ಭೂಭೃತಾಂ .. 18..
ಸಾಹಿತ್ಯಾದಪಿ ಶಾಸ್ತ್ರಾಣಿ ವಿಶಿಷ್ಟಾನೀತಿ ಚೇನ್ಮತಿಃ .
ತತೋಽಪಿ ವೇದಾಧ್ಯಯನಂ ತತೋಽಪಿ ಶಿವಕೀರ್ತನಂ .. 19..
ಸಂತ್ವಶ್ಚಾಃ ಸಂತು ಮಾತಂಗಾಃ ಸಂತು ಯೋಧಾಃ ಸಹಸ್ರಶಃ .
ನರೇಂದ್ರಾಣಾಂ ವಿಶೇಷೇಣ ನ ವಿನಾ ಕವಿನಾ ಯಶಃ .. 20..
ಕಾಣಾಃ ಕಮಲಪತ್ರಾಕ್ಷಾಃ ಕದರ್ಯಾಃ ಕಲ್ಪಶಾಖಿನಃ .
ಕಾತರಾ ವಿಕ್ರಮಾದಿತ್ಯಾಃ ಕವಿದೈರ್ಗೋಚರಂ ಗತಾಃ .. 21..
ಪಾರದೇಶ್ಯಂ ವೃಧಾದಾಸ್ಯಂ ಪಂಚಾನಾಮೇಕದಾರತಾ .
ಪಾಂಡವಾನಾಮಭೂತ್ಕೀರ್ತ್ಯೈಃ ಪಾರಾಶರ್ಯಕವೇರ್ಗಿರಾ .. 22..
ಜಾನಾತೇ ಯನ್ನ ಚಂದ್ರಾಕೋರ್ ಜಾನತೇ ಯನ್ನ ಯೋಗಿನಃ .
ಜಾನೀತೇ ಯನ್ನ ಭರ್ಗೋಽಪಿ ತಜ್ಞಾನಾತಿ ಕವಿಃ ಸ್ವಯಂ .. 23..
ಸರ್ವಾಸಾಮಪಿ ವಿದ್ಯಾನಾಂ ಸಾಹಿತ್ಯಂ ಹಿ ಕವೇಃ ಪದಂ .
ಸಾಧಾರಣೈಃಪಿ ಯತ್ಕೈವ ಸಾರಸ್ವತಪದಂ ಧ್ರುವಂ .. 24..
ನಾದಾತವ್ಯಂ ನ ದಾತವ್ಯಂ ನ ಕರ್ತವ್ಯಂ ಚ ಕಿಂಚನ .
ಸಾಂತ್ವಮೇಕಂ ಪ್ರಯೋಕ್ತವ್ಯಂ ಸರ್ವೇ ತಸ್ಯ ವಶೇ ಜಗತ್ .. 25..
ನಾಮರೂಪಾತ್ಮಕಂ ವಿಶ್ವಂ ದೃಶ್ಯತೇ ಯದಿದಂ ದ್ವಿಧಾ .
ತತ್ರಾದ್ಯಸ್ಯ ಕವಿವೇದಧಾ ದ್ವಿತೀಯಸ್ಯ ಚತುರ್ಮುಖಃ .. 26..
ಅಗ್ನಿಷ್ಟೋಮೇ ಕಿಮುಕ್ತ್ಯೇ ಕಿಂ ಕಿಮಾಜ್ಯೇ ಕಿಂ ರಥಂತರೇ .
ಸ್ತುತಿರಿತ್ಯೇವ ಹೃಷ್ಯಂತಿ ಸರ್ವಜ್ಞಾ ಅಪಿ ದೇವತಾಃ .. 27..
ನ ಜಾತಿರೂಪಕರ್ಮಾಣಿ ದೃಶ್ಯಂತೇ ಮೃದುಭಾಷಿಣಿ .
ಪಕ್ಷಿಣೋ ಮಲಿನಾಸ್ತತ್ರ ಪರಪುಷ್ಪಾ ನಿದರ್ಶನಂ .. 28..
ಅರ್ಥಹೀನೋಽಪಿ ಮಧುರಃ ಶಬ್ದೋ ಲೋಕಪ್ರಿಯಂಕರಃ .

ವೀಣಾವೇಣುಮೃದಂಗಾದೀನ್ಯತೋದಾಹರಣಾನಿ ನಃ .. 29..
 ಜಿಘಾಂಸಂತೋಽಪಿ ಪಶವೋ ರುದಂತೋಽಪಿ ಸ್ತನಂಧಯಾಃ .
 ಘ್ನಂತೋಽಪಿ ರಿಪವೋ ಯುದ್ಧೇ ವಶಮಾಯಾಂತಿ ಸಾಂತ್ವತಃ .. 30..
 ದಾತುಃ ಪ್ರತಿಗ್ರಹೀತುಶ್ಚ ಯೌ ಹಸ್ತಾವೃತ್ತರಾಧರೌ .
 ತಯೋರಪ್ಯೃತ್ತರಾಧರ್ಯೇ ತಾಭ್ಯಾಮೇವೋಪಪದ್ಯತೇ .. 31..
 ಅಮರ್ತ್ಯಾಃ ಸಂತು ಮರ್ತ್ಯಾ ವಾ ಚೇತನಾಃ ಸಂತ್ವಚೇತನಾಃ .
 ದಾನಮೇವ ಪುರಸ್ಕೃತ್ಯ ಸ್ತೂಯಂತೇ ಭುವನೈಸ್ತ್ರಿಭಿಃ .. 32..
 ದೇಯದ್ರವ್ಯಮಿಯತ್ತಾ ವಾ ದಾನೋತ್ಕರ್ಷೇ ನ ಕಾರಣಂ .
 ಕಿಂ ತ್ವವಚ್ಛೇದರಾಹಿತ್ಯಂ ಧನದಾಂಬುದಯೋರಿವ .. 33..
 ದದಾತಿರಾದದಾತಿಶ್ಚ ದ್ವಾವೇತೌ ಪರಮಾದ್ಭುತೌ .
 ಯಯೋಃ ಸ್ವಾಸ್ತ್ಯಂ ಚ ದಾಸ್ತ್ಯಂ ಚ ಲೀಲಾಮಾತ್ರವಿಜೃಂಭಿತಂ ..
 ದೋಷಾ ಅಪಿ ಗುಣಾಯಂತೇ ದಾತಾರಂ ಸಮುಪಾಶ್ರಿತಾಃ .
 ಕಾಲಿಮಾನಂ ಕಿಲಾಲಂಬ್ಯ ಕಾಲಮೇಘ ಇತಿ ಸ್ತುತಿಃ .. 35..
 ಕಿಂ ದಾತುರಖಿಲೈರ್ದೋಷೈಃ ಕಿಂ ಲುಬ್ಧಸ್ಯಾಖಿಲೈರ್ಗುಣೈಃ .
 ನ ಲೋಭಾದಧಿಕೋ ದೋಷೋ ನ ದಾನಾದಧಿಕೋ ಗುಣಃ .. 36..
 ಅರ್ಥಾಃ ಸಾಧಾರಣಾ ಏವ ವಿಯುಜ್ಯಂತೇ ಸ್ವಭಾವತಃ .
 ಮಮತಾಂ ತ್ಯಜತಾಂ ತೇಷು ಮಹದುತ್ಪದ್ಯತೇ ಯಶಃ .. 37..
 ಮೃತೋಽಪ್ಯರ್ಥೇ ನ ಮೋಕ್ಷ್ಯಾಮಿ ಬದ್ಧ್ವಾ ನೇಷ್ಯಾಮಿ ಮೂರ್ಧನಿ .
 ಇತಿ ಚೇತ್ಸುದೃಢೋ ಲೋಭಃ ಪಾತ್ರೇ ದೇಯಮಶಂಕಿತಂ .. 38..
 ಷಷ್ಠಿದೇಶಾಂತರೇ ಲಭ್ಯಾ ಶತಂ ದತ್ತಾತ್ಸ ನೈಗಮೇ
 ಪಾತ್ರೇ ತ್ವೇಕಮಿಹೋತ್ಸೃಜ್ಯ ಪರತ್ರಾನಂತಮಾಪ್ಯತೇ .. 39..
 ಕೋ ದತ್ತೇ ಕ ಇವಾದತ್ತೇ ಸ್ವಾದೃಷ್ಟಂ ಸ್ವೇನ ಭುಜ್ಯತೇ .
 ಧೀಭೇದಮಾತ್ರೇ ದಾತೃತ್ವೇ ಕ್ಲಿಶ್ಯಂತೇ ಕೃಪಣಾಃ ಕಿಯತ್ .. 40..
 ಸ್ವಾತಂತ್ರ್ಯಂ ಯದಿ ಚೋರೇಷು ಭೋಕ್ತೃತ್ವಂ ಯದಿ ಬಂಧುಷು .
 ನಿಷ್ಕರ್ಷೇ ತು ಭ್ರಮಃ ಸ್ವಾಮ್ಯಂ ತತ್ತ್ಯಕ್ತ್ವಾ ಲಭ್ಯತಾಂ ಯಶಃ ..
 ನ ಧೈರ್ಯೇಣ ವಿನಾ ಲಕ್ಷ್ಮೀರ್ನ ಶೌರ್ಯೇಣ ವಿನಾ ಜಯಃ .
 ನ ಜ್ಞಾನೇನ ವಿನಾ ಮೋಕ್ಷೋ ನ ದಾನೇನ ವಿನಾ ಯಶಃ .. 42..
 ಸ್ವಕೀಯಾನ್ಭಂಜತೇ ಮತ್ಸ್ಯಾಃ ಸ್ವಾಪತ್ಯಾನಿ ಘಣಾಧರಾಃ ..
 ಬಲಾಬಲವ್ಯವಸ್ಥೇಯಂ ಬಲಿನಸ್ತ ಕುತೋಭಯಾಃ .. 43..
 ಗುರುಂ ಹತ್ವಾ ದಿವಂ ಯಾತಿ ತೃಣಂ ಛಿತ್ತ್ವಾ ಪತತ್ಯಧಃ .
 ಬಲಿನಾಂ ದುರ್ಬಲಾನಾಂ ಚ ಶ್ರುತಯೋಽಪಿ ದ್ವಿಧಾ ಸ್ಥಿತಾಃ .. 44..

ಬಲಿನೋ ಬಲಿನಃ ಸ್ನಿಹ್ಯಂತ್ಯಬಲಂ ತು ನಿಗೃಹ್ಣತೇ .
 ದಾವಂ ದೀಪಯತೇ ಚಂಡೋ ದೀಪಂ ವ್ಯಾಹಂತಿ ಮಾರುತಃ .. 45..
 ಬಾಧಕಾ ಅಪಿ ಲೋಕಾನಾಂ ಬಲಿನೋ ಬಿಭೃತಿ ಸ್ವಯಂ .
 ಸರ್ವ ಬಲವತಾಂ ಪಥ್ಯಂ ಭಿಷ್ಗಿರಭಿಧೀಯತೇ .. 46..
 ಶುಭಪ್ರಾರಬ್ಧಲಬ್ಧಾಪಿ ಲಕ್ಷ್ಮೀಃ ಶೌರ್ಯವಿವರ್ಜಿತಾ .
 ಶೋಕೇನ ದಹ್ಯಮಾನಾಸ್ತೇ ಷಂಡೇ ಕುಲವಧೂರಿವ .. 47..
 ಸರ್ವತ್ರ ಲಾಲ್ಯತೇ ಶೂರೋ ಭೀರುಃ ಸರ್ವತ್ರ ಹನ್ಯತೇ .
 ಪಚ್ಯಂತೇ ಕೇವಲಾ ಮೇಷಾಃ ಪೂಜ್ಯಂತೇ ಯುದ್ಧದುರ್ಮದಾಃ .. 48..
 ಭಾರ್ಯಾಯಾಃ ಸುಂದರಃ ಸ್ನಿಗ್ಧೋ ವೇಶ್ಯಾಯಾಃ ಸುಂದರೋ ಧನೀ .
 ಶ್ರೀದೇವ್ಯಾಃ ಸುಂದರಃ ಶೂರೋ ಭಾರತ್ಯಾಃ ಸುಂದರಃ ಸುಧೀಃ .. 49..
 ನ ಶೌರ್ಯೇ ಶೌರ್ಯಮಿತ್ಯೇವ ಸ್ತೂಯತೇ ಬುದ್ಧಿಶಾಲಿಭಿಃ .
 ಕಿಂ ತು ನೀತ್ಯಾ ಸಮಾಶ್ಲಿಷ್ಟಂ ವಾಗ್ಮಿತ್ವಮಿವ ಮೇಧಯಾ .. 50..
 ಶೌರ್ಯೇಣ ಲೋಕಸೇವ್ಯತ್ವಂ ಶೌರ್ಯೇಣ ಕ್ಷಿತಿಪಾಲತಾ .
 ಶೌರ್ಯೇಣ ಲಭ್ಯಃ ಸ್ವಗೋರಸಪಿ ಶೌರ್ಯಂ ಕಸ್ಯ ನ ಸಾಧನಂ .. 51..
 ಸಮರೇಷು ನರೇಂದ್ರಾಣಾಂ ಸವನೇಷು ದ್ವಿಜನ್ಮನಾಂ .
 ಪ್ರತಿಕರ್ಮಸು ನಾರೀಣಾಂ ಶೌರ್ಯಂ ಭವತಿ ಭೂಷಣಂ .. 52..
 ಶೌರ್ಯೇ ತುಲ್ಯೇ ಕಥಂ ವೃತ್ತಂ ಸ್ವಾಮೀ ದಾಸ ಇತಿ ದ್ವಿಧಾ .
 ಅನ್ವಯವ್ಯತಿರೇಕಾಭ್ಯಾಂ ನೀತಿರಿತ್ಯವಧಾರ್ಯತಾಂ .. 53..
 ನ ಜಯಾಯ ಸ್ವತಃ ಶೌರ್ಯಂ ಕಿಂ ತು ನಿತ್ಯೋಪಬೃಂಹಿತಂ ..
 ಪ್ರಯುಕ್ತಂ ಹಿ ಜಯತ್ಯತ್ರಂ ಪ್ರಯೋಕ್ತಾ ನ ಸ್ವತಃ ಕ್ಷಚಿತ್ .. 54..
 ಇದಮೇವ ಪರಂ ಶೌರ್ಯಮುಪಾಯೈಸ್ತ್ರಿಭಿರನ್ವಿತಂ .
 ಇದಮೇವ ಪರಂ ಮೌರ್ಯಮುಪಾಯೈಸ್ತ್ರಿಭಿರುಜ್ಜಿತಂ .. 55..
 ಪರಾಕ್ರಮಂತೇ ಯುದ್ಧೇಷು ಸಮಮೇವೋಭಯೇ ಭಟಾಃ .
 ವಿಜಯಂತೇಽಪ್ಯುಪಾಯಜ್ಞಾ ವಿಜೀಯಂತೇ ತದುಜ್ಜಿತಾಃ .. 56..
 ಕಿಂ ಶಾಸ್ತ್ರೈರ್ಬಹುಧಾಭ್ಯಸ್ತೈಃ ಕಿಂ ಚಾತುರ್ಯೇಣ ಕಿಂ ಧಿಯಾ .
 ಕಿಂ ಶೌರ್ಯೇಣಾನಿವಾಯೇಣ ಲಲಾಟೇ ಚೇನ್ನ ಲಿಖ್ಯತೇ .. 57..
 ಘಟಮಾನಾಃ ಕುಟುಂಬೇಷು ದದತೀತಿ ವಿಪಶ್ಚಿತಃ .
 ಮೂಢೇಷು ರಮತೇ ಲಕ್ಷ್ಮೀರಹೋ ದಿಷ್ಟಸ್ಯ ಚೇಷ್ಟಿತಂ .. 58..
 ತುಲ್ಯಂ ಕರ್ಷಂತಿ ಪೃಥಿವೀಂ ತುಲ್ಯಂ ಶಾಸ್ತ್ರಾಣ್ಯಧೀಯತೇ .
 ಉನ್ಮಜ್ಜಂತಿ ನಿಮಜ್ಜಂತಿ ದೇವಸ್ಯೈ ಕಸ್ಯ ಚೇಷ್ಟಯಾ .. 59..
 ಉಭ್ಯಂತಿ ವಿತರಂತೋಽಪಿ ಕುಪ್ಯಂತಿ ಸರಲಾ ಅಪಿ .
 ಮುಹ್ಯಂತಿ ಮತಿಮಂತೋಽಪಿ ಭೋಕ್ತುರ್ಭಾಗ್ಯವಿಪರ್ಯಯಾತ್ .. 60..

ಅಧೀಯತೇ ವಿಜಾನಂತಿ ವಿರಜ್ಯಂತಿ ಮುಹುರ್ಮುಹುಃ .
 ನಾತ್ಯಂತಾಯ ನಿವರ್ತಂತೇ ನರಾ ವೈಷಮ್ಯತೋ ವಿಧೇಃ .. 61..
 ದೋಹದೈರಾಲವಾಲ್ಮಿಶ್ಚ ಕಿಯದ್ವೈಕ್ಷಾನುಪಾಸ್ಮಹೇ .
 ತೇ ತು ಕಾಲಂ ಪ್ರತೀಕ್ಷಂತೇ ಫಲಪುಷ್ಪಸಮಾಗಮೇ .. 62..
 ಕಃ ಪ್ರಸೂತೇ ಪುರೋವಾತಂ ಕಃ ಪ್ರೇರಯತಿ ವಾರಿದಂ .
 ಪ್ರಾಪ್ತೇ ತು ಶ್ರಾವಣೇ ಮಾಸಿ ಭವತ್ಯೇಕಾರ್ಣವಂ ಜಗತ್ .. 63..
 ಕಾಲಃ ಕರೋತಿ ಕಾರ್ಯಾಣಿ ಕಾಲ ಏವ ವಿಹಂತಿ ಚ .
 ಕರೋಮೀತಿ ವಿಹನ್ಮೀತಿ ಮೂರ್ಖೋ ಮುಹ್ಯತಿ ಕೇವಲಂ .. 64..
 ಅಪಿ ಕಾಲಸ್ಯ ಯಃ ಕಾಲಃ ಸೋಽಪಿ ಕಾಲಮಪೇಕ್ಷತೇ .
 ಕರ್ತುಂ ಜಗಂತಿ ಹರ್ತುಂ ವಾ ಕಾಲಸ್ತೇನ ಜಗತ್ಪ್ರಭುಃ .. 65..
 ಕಾಲಃ ಸದಾಗತಿರಪಿ ಸ್ಥಾಯೀವ ಪರಿಚೇಷ್ಟತೇ .
 ಚಂಡಮಾರುತವದ್ವಿಶ್ವಮಧರೋತ್ತರಯನ್ಮುಣಾತ್ .. 66..
 ಕಾಲಶ್ಚಾಲಯತಿ ಪ್ರಾಯಃ ಪಂಡಿತಾನ್ವಾಮರಾನಪಿ .
 ತಂ ಚೇಂಚಿಕೀರ್ಷಸಿ ವಶೇ ತಿತಿಕ್ಷೈವ ಮಹೌಷಧಂ .. 67..
 ರಂದ್ರೇಷು ಪ್ರಹರಿಷ್ಯಂತಃ ಕತಿ ಕಾಮಾದಯೋಽರಯಃ .
 ಕ್ಷಣಾನ್ನಶ್ಯತಿ ಲೋಕೋಽಯಂ ಕ್ಷಮಾ ಚೇನ್ನ ನಿಯಚ್ಛತಿ .. 68..
 ಅಪಕಾರಪರಾಣಾಮಪ್ಯಪಕುರ್ವಂತಿ ಸಾಧವಃ .
 ಛಿಂದಂತಮಪಿ ವೃಕ್ಷಃ ಸ್ವಚ್ಛಾಯಯಾ ಕಿಂ ನ ರಕ್ಷತಿ .. 69..
 ಸ್ರವತ್ಯೇವ ಸದಾ ಜ್ಞಾನಂ ಸ್ರವತ್ಯೇವ ಸದಾ ತಪಃ .
 ಛಿದ್ರಂ ಛಿದ್ರಮನುಪ್ರಾಪ್ಯ ನ ಚೇಚ್ಛಾದಯತಿ ಕ್ಷಮಾ .. 70..
 ಕ್ಷಮಾಂ ರಕ್ಷಂತಿ ಯೇ ಯತ್ನಾತಕ್ಷಮಾಂ ರಕ್ಷಂತಿ ತೇ ಚಿರಂ .
 ಕ್ಷಮಾಸ್ತೇ ನಿಭೃತಾ ಯೇಷು ಕ್ಷಮಾಸ್ತೇ ಸರ್ವಕರ್ಮಸು .. 71..
 ಮೂರ್ಖಾಃ ಶಮಯಿತುಂ ದುಃಖಂ ಸಂರಭಂತೇ ತತಸ್ತತಃ .
 ಕ್ಷಮಯೈವ ನಿಗೃಹ್ಣಂತಿ ಧೀರಾಃ ಸಂರಂಭವರ್ಜಿತಾಃ .. 72..
 ಆ ಕಾಲ್ಯಾದಾ ನಿಶೀಧಾಂಚ ಕುಕ್ಷ್ಯರ್ಥಂ ವ್ಯಾಪ್ತಿಯಾಮಹೇ .
 ನ ಚ ನಿವೃಣುಮೋ ಜಾತು ಶಾಂತಾಸ್ತು ಸುಖಮಾಸತೇ .. 73..
 ನಾಯಸ್ಯಂತಿ ಶರೀರಾಣಿ ನ ದೈನ್ಯಮವಬುದ್ಯತೇ .
 ಸಂಭವತ್ಯಪಿ ಚಾನಂದಃ ಶಾಂತಿಮಭ್ಯಸ್ಯತಾಂ ಸತಾಂ .. 74..
 ಪ್ರಸೀದತ್ಯಪರಿಸ್ವಂದಿ ಪಯಃ ಕಲುಷಿತಂ ಯಥಾ .
 ತಥಾ ಶಾಂತಮಪಿ ಸ್ವಾಂತಂ ಪ್ರಸೀದತಿ ಶನೈಃ ಶನೈಃ .. 75..
 ಯತ್ನೇನ ಮಹತಾ ಲಭ್ಯಾ ದಾಸಾ ದ್ವಿತ್ರಾಃ ಸುಖಾಯ ನಃ .
 ಶಾಂತಸ್ಯ ಕಾಲಾದೃಷ್ಟಾದ್ಯಾಃ ಶತಂ ಭೃತ್ಯಾ ಅವೇತನಾಃ .. 76..

ಅಪಿ ಮೃದ್ವಥಾ ಗಿರಾ ಲಭ್ಯಃ ಸದಾ ಜಾಗತ್ಯತಂದ್ರಿತಃ .
 ನಾಸ್ತಿ ಧರ್ಮಸಮೋ ಭೃತ್ಯಃ ಕಿಂಚಿದುಕ್ತಸ್ತು ಧಾವತಿ .. 77..
 ಅರ್ಥೇನೋಪಾರ್ಜ್ಯತೇ ಧರ್ಮೋ ಧರ್ಮೇಣಾರ್ಥ ಉಪಾಯತೇ .
 ಅನ್ಯೋನ್ಯಾಶ್ರಯಣಂ ಹ್ಯೇತದುಭಯೋತ್ಪತ್ತಿಸಾಧನಂ .. 78..
 ವಿಪಣಿಃ ಪುಣ್ಯತೀರ್ಥಾನಿ ವಿಕ್ರೇತಾರಸ್ವ ಕಿಂಚನಾಃ .
 ತೃಣೇನಾಪ್ಯಂತತೋ ಧರ್ಮಃ ಪರ್ವಸು ಕ್ರಿಯತೇ ಮಹಾನ್ .. 79..
 ಚುಲುಕೋದಕಮಾತ್ರೇಣ ಧಾನ್ಯಮುಷ್ಟಿವ್ಯಯೇನ ಚ .
 ಮರುಭೂಮಿಷು ದುರ್ಭಿಕ್ಷೇ ಧರ್ಮಸಸ್ಯಂ ಮಹಾಫಲಂ .. 80..
 ಧರ್ಮೋ ನರ್ಮಸಖಃ ಕಾಮೇ ಗುರುಸ್ತತ್ತ್ವೋಪದೇಶನೇ .
 ಭಟಃ ಸಂಗರರಂಗೇಷು ಸಚಿವೋಽರ್ಥಸಮಾರ್ಜನೇ .. 81..
 ಭುವಿ ವೃಕ್ಷಾ ದಿವಿ ಚ್ಛಾಯಾ ಭುವಿ ಕೂಪೋ ಜಲಂ ದಿವಿ .
 ಭುವಿ ಯದ್ಗೃಹ್ಯತೇ ವಿಪ್ರೈರ್ದಿವಿ ತದ್ವೀಯತೇ ಸುರೈಃ .. 82..
 ಕದಲೀಕಂದವಧರ್ಮೋ ನ ರೋಹತಿ ಬಹಿರ್ಗತಃ .
 ಛಾದಿತಸ್ತು ಫಲಂ ಚಾರು ಸೂತೇ ಪನಸಮೂಲವತ್ .. 83..
 ದುಃಖೇನೋಪಾರ್ಜ್ಯತೇ ಧರ್ಮಃ ಸುಖೇನ ತು ವಿನಶ್ಯತಿ .
 ಕೃಚ್ಛಲಬ್ಧಮಮುಂ ತ್ರಾತುಂ ನೇಚ್ಛಂತಿ ಮುನಯಃ ಸುಖಂ .. 84..
 ಸಂಪಾದ್ಯತಾಂ ವಾ ಯತ್ನೇನ ಯದ್ವಾ ವಿಕ್ರಿಯತಾಮಯಂ .
 ಸರ್ವದಾ ಭುಜ್ಯತಾಂ ವಾನ್ಯೈರ್ಧರ್ಮೋ ಭವತಿ ನಾನ್ಯಥಾ .. 85..
 ಅರ್ಥವಂತಃ ಪ್ರಶಸ್ಯಂತೇ ನಿಂದ್ಯಂತೇ ತದ್ವಿನಾಕೃತಾಃ .
 ಆಗಮೇಷ್ಟಪಿ ಚೇದೇವಮದ್ಭುತಂ ಕಿಂ ಶರೀರಿಷು .. 86..
 ಅರ್ಥೋಽಪ್ಯರ್ಥೇನ ಚೇತ್ಸಾದ್ಯಃ ಕಾ ವಾರ್ತಾ ಧರ್ಮಕಾಮಯೋಃ .
 ಅರ್ಥಃ ಸರ್ವಜಗನ್ಮೂಲಮನರ್ಥೋಽರ್ಥವಿಪರ್ಯಯಃ .. 87..
 ಕರ್ಮ ಜ್ಞಾನಂ ಚ ಮೋಕ್ಷಾಯ ಕರ್ಮಣ್ಯರ್ಥೋಽಧಿಕಾರಿತಾ .
 ಅತೋಽರ್ಥೇನೈವ ಕೈವಲ್ಯಂ ನ ಕೈವಲ್ಯೇನ ಲಭ್ಯತೇ .. 88..
 ಕಥಮರ್ಥಂ ನಿಷೇಧಂತು ಶ್ರುತಯಃ ಸ್ಮೃತಯೋಽಪಿ ವಾ .
 ಯಾಸಾಮೇಕಂ ಪದಮಪಿ ನ ಚಲತ್ಯರ್ಥತೋ ವಿನಾ .. 89..
 ಲಕ್ಷ್ಮೀಶ ಇತಿ ಗೋವಿಂದೋ ಮೇರುಧನ್ವೇತಿ ಶಂಕರಃ .
 ಹಿರಣ್ಯಗರ್ಭ ಇತ್ಯೇವ ಬ್ರಹ್ಮಾಪಿ ಬಹುಮನ್ಯತೇ .. 10..
 ಊರ್ಧ್ವಂ ಗಚ್ಛಂತಿ ಯಂ ತ್ಯಕ್ತ್ವಾ ಯಂ ಗೃಹೀತ್ವಾ ಪತಂತ್ಯಧಃ .
 ತಸ್ಯ ಗೌರವಮರ್ಥಸ್ಯ ತಾವತ್ಯೈವಾನುಮೀಯತಾಂ .. 91..
 ಗೃಹಿಣಾ ಯದಿ ಲಭ್ಯೇತ ಗೃಹಿಣೀ ಹೃದಯಂಗಮಾ .

ಸಂಸಾರ ಇತಿ ಕೋ ಭಾರಸ್ತಂ ಸಾರಮನುಪಶ್ಯತಃ .. 92..
ಆಹತ್ಯ ಚಿನುಮಃ ಸ್ವರ್ಗಮಪವರ್ಗಮಪಿ ಕ್ರಮಾತ್ .
ಅನುಕೂಲೇ ಹಿ ದಾಂಪತ್ಯೇ ಪ್ರತಿಕೂಲೇ ನ ಕಿಂಚನ .. 93..
ಗೃಹಿಣೀವೃತ್ತದೋಷೇಣ ಗೌತಮೋಽತ್ಯಂತತಾಪಿತಃ .
ಆತಸ್ಥೇ ದುಃಖವಿಧ್ವಂಸಂ ಕೈವಲ್ಯಂ ಪರಮಂ ಮುನಿಃ .. 94..
ಅಪಿ ಯತ್ಪರಮಂ ತತ್ತ್ವಮರ್ಥೇಂದುಕೃತಶೇಖರಂ .
ತಸ್ಯಾಪಿ ತಾವಾನಾನಂದಃ ಕಿಮಸ್ಮಜ್ಜನನೀಂ ವಿನಾ .. 95..
ನಿಂದಂತಿ ಚ ಪ್ರಶಂಸಂತಿ ನಿಗಮಾ ಯದ್ಗೃಹಾಶ್ರಮಂ .
ದಾಂಪತ್ಯಸಾಮ್ಯವೈಷಮ್ಯಭೇದಾದೇತದ್ವಯವಸ್ಥಿತಿಃ .. 96..
ಇಂದ್ರಿಯಾಣ್ಯನುಪಕ್ಲೇಶ್ಯ ಲಭ್ಯಂ ಶ್ರೇಯೋ ಗೃಹಾಶ್ರಮೇ .
ಅತಸ್ತುರ್ಯಾಶ್ರಮಂ ಪ್ರಾಹುರಬಾಧನ್ಯಾಯಬಾಧಿತಂ .. 97..
ಭುಜ್ಯತೇ ಯತ್ತುಖಂ ಧೀರೈರಪ್ರಮತ್ತೈರ್ಗೃಹಾಶ್ರಮೇ .
ಸ್ವರ್ಗಸ್ತಸ್ಯಾಂಗಸಂಪೂರ್ತಿರಪವರ್ಗೋಽಸ್ಯ ನಿತ್ಯತಾ .. 98..
ದೃಷ್ಟದೋಷೇಽಪಿ ಗಾರ್ಹಸ್ಥ್ಯೇ ದೂರದರ್ಶಿತಯಾ ಸ್ವಯಂ .
ಗಾರ್ಹಸ್ಥ್ಯಮೇವ ಪರಮಂ ಮೇನೇ ನೈಯಾಯಿಕೋ ಮುನಿಃ .. 99..
ಉಚ್ಚಾವಚಂ ಜಗದ್ಧಾಸ್ಥ್ಯಮೇಕದೈವ ನಿಷೇಧತಿ .
ಪ್ರವಿಷ್ಟಮಾತ್ರೋ ನೃಪತಿಃ ಪ್ರಪಂಚಮಿವ ನ ಶ್ರುತಿಃ .. 100..
ನ ರಾಜಾನಂ ವಿನಾ ರಾಜ್ಯಂ ಬಲವತ್ತ್ವಪಿ ಮಂತ್ರಿಷು .
ಪ್ರಾಣೇಷ್ಟಸತ್ತು ಕಿಂ ದೇಹಶ್ಚಂಡವಾತೇನ ಧಾರ್ಯತೇ .. 101..
ಮಾತುಃ ಕಿಂಚಿತ್ತಿತುಃ ಕಿಂಚಿದಾಚಾರ್ಯಾತ್ಕಿಚಿದಾಪ್ಯತೇ .
ಸಮ್ಯಗ್ವಿನೀತಾಚ್ಛಾಸ್ತ್ರೇಷು ಸರ್ವಂ ರಾಜ್ಞಸ್ತು ಲಭ್ಯತೇ .. 102..
ಚಲಂತಿ ಸರ್ವಮರ್ಯಾದಾಶ್ಚಲಿತೇ ಸತಿ ಪಾರ್ಥಿವೇ .
ಪರ್ವತಾ ಅಪಿ ಕಂಪಂತೇ ಪ್ರಸಕ್ತೇ ಕಂಪನೇ ಭುವಃ .. 103..
ಪತ್ನ್ಯಾ ಮಾಂಗಲ್ಯಯೋಗೇನ ಪತ್ನುರಾಯುಃ ಪ್ರವರ್ಧತೇ .
ಪ್ರಕೃತೀನಾಂ ತು ಭಾಗ್ಯೇನ ಪಾರ್ಥಿವಃ ಸುಖಮೇಧತೇ .. 104..
ನಿರ್ಮಿತಂ ಶತಕಂ ಸಾಗ್ರಂ ನೀಲಕಂಠೇನ ಯಜ್ಞನಾ .
ಸಭಾರಂಜನಮೇತೇನ ಸಾಧಯಂತು ಮನೀಷಿಣಃ .. 105..
ಇತಿ ಶ್ರೀನೀಲಕಂಠದೀಕ್ಷಿತವಿರಚಿತಂ ಸಭಾರಂಜನಶತಕಂ ಸಂಪೂರ್ಣಂ ..

Proofread by Rajesh Thyagarajan

Sabharanjana Shatakam

pdf was typeset on March 13, 2022

Please send corrections to sanskrit@cheerful.com

